

## तुलसी राम शर्मा

तुलसी राम शर्मा का जन्म शिमला में 1934 में हुआ। वे भारत सरकार की नौकरी करते थे, परंतु अपने लिए वे अधिक कमाई वाला काम चाहते थे। 1955 में वे कोलकता से लिवपूल आने वाले समुद्री जहाज में सवार हो गए।

पीअर हैड के पास तुलसी को जगजीत सिंह चाहल मिले, जो तीन वर्ष पहले यहाँ आए थे। जगजीत ने अपर पार्लियामेंट स्ट्रीट में कमरा लेने में तुलसी की मदद की, और तब से वे घनिष्ठ मित्र हैं। तुलसी ने पहले वारिंगटन में राइलैंड ब्रोस में काम किया, फिर उन्होंने प्रैस्टन में सूती कपड़े की मिल में, बर्कनहेड में कैमल लेअर्ड में, सेंट हैलेन्ज़ में पिलकिंगटन ग्लास में, और ऐज लेन में यूनाईटेड बिस्कुट्स में काम किया, जहाँ से वे 1999 में रिटायर हुए।

अपने बहुत से मित्रों की तरह वे भी शहर के सोशल क्लबों और बारों में जाते थे। उन्होंने मेरी ऐन विलियम्स से 1960 में विवाह किया, और उनके दो बच्चे कैलाश और रमेश हुए। तुलसी अब भी टॉक्सेथ में रहते हैं।